

ریسرچ اسکالر سے درخواست

محترم المقام

السلام علیکم ورحمة اللہ وبرکاتہ

یہ تحقیقت کسی سے مخفی نہیں کہ پاکستان میں صحیح معنوں میں اسلامی تحقیقی مباحثت کی کمی محسوس کی جا رہی تھی۔ جدید دور نے اہل علم کے سامنے متعدد نئے مسائل پیش کئے ہیں اور وقت کا تقاضہ ہے کہ ماہرین اسلام ان مسائل کا حل تلاش کریں اس بارے میں علمی اور تحقیقی مضامین لکھ کر علمی طبقوں میں شعور و آگہی کو فروغ دیں۔

شمہی علوم اسلامیہ انترنسیٹ ایک باقاعدہ ادارتی مجلس کے تحت چلایا جا رہا ہے جس میں قومی اور مین الاقوامی سطح کے جید علماء ڈاکٹرز پروفیسرز اور دانشور خواتین و حضرات شامل ہیں۔ صرف وہی مضامین شائع کئے جائیں گے جن کو ریفری و نجح صاحبان کی منظوری حاصل ہوگی۔

اغراض و مقاصد اور مجوزہ عنوانات ذیل میں درج کئے جاتے ہیں۔

✿ قرآن و علوم القرآن کی نشر و اشاعت۔

✿ دور حاضر میں اجتماعی ابھاو کے تصور کی روشنی میں مسائل کا علمی جائزہ۔

✿ امت مسلمہ کو درپیش مسائل کا شرعی حل سیرت طیبہ کی روشنی میں تلاش کرنا۔

✿ سائنس اور نیکنالوجی سے پیش شدہ مسائل کا جائزہ۔

✿ اسلامی اقتصادی نظام کی طرف مکہنہ پیش رفت۔

✿ نصاب تعلیم کو بہتر بنانے کے اور اساتذہ کی تدریسی ذمہ داریوں کو بہتر بنانے کے لئے سفارشات۔

✿ انسانی حقوق کے نفاذ میں موافع کا حصہ اور انہیں دور کرنے کے لئے تجویز۔

✿ دعوت و تلخ کا شرعی طریقہ کار اور وقت کے تقاضوں کے موافق ضروری مسائل و واقعات

پر بحث۔

✿ علوم اسلامیہ کی اشاعت و ترویج اور اسلامی نظام تعلیم و تربیت پر ضروری مباحثہ ان پر

سینیما و کانفرنسوں کا انعقاد پھر ان کی اشاعت۔

- ❖ عصری و دینی علمی اداروں کے منائج پر بحث۔
- ❖ اساتذہ کے حقوق و فرائض۔
- ❖ مجلہ میں حواشی اور حوالہ دینے کا مجوزہ منجع

علمی اور تحقیقی مضمون لکھتے وقت اس امر کا اہتمام ضروری ہے کہ قاری کو تحریری کا دش کے مآخذ اور مصادر سے آگاہ کیا جائے۔ اس مقصد کے لئے کہ مضمون کے آخر میں ترتیب کے ساتھ حوالہ جات کا مکمل ذکر کیا جائے اور اگر مناسب ہو تو مزید توضیحی نکات کا اندرجایہ بھی کیا جائے۔ علوم اسلامیہ کی مجلس ادارت نے اس سلسلہ میں مندرجہ ذیل منجع تجویز کیا ہے۔ محققین اور مضمون نگار حضرات سے درخواست ہے کہ اپنی تحریری کا دش ارسال کرتے وقت اسی منجع کو پیش نظر رکھیں تاکہ مضمایں میں یکسا نیت برقرار رہے۔

1۔ اگر کسی کتاب کا حوالہ دینا ہے جس کا ایک ہی مصنف / مؤلف ہے تو مصنف / مؤلف کا پہلے سر نیم پھر بقیہ نام لکھیں اس کے بعد کتاب کا نام اس کے بعد مطبع اور سن اشاعت اور پھر صفحہ نمبر کا اندرجایہ صفحہ / صفات لکھیے ”ص“، بطور مخفف استعمال کیا جائے۔ مثلاً:

دریا آبادی، مولانا عبدالماجد، سیرت نبوی اقرآنی۔ مکہ۔

بکس بیرون موجی دروازہ، لاہور ۱۹۸۸، ص ۷۸۔

مصنف، کتاب اور دیگر جدا جادا مطلوبہ معلومات کے درمیان سکتہ (comma) کا اہتمام ضروری ہے تاکہ کسی قسم کا ابہام پیدا نہ ہوتا ہم یہ بات ذہن میں رہے کہ لاہور اور ۱۹۸۸ کے درمیان اور ص ۷۸ کے درمیان سکتہ کی ضرورت نہیں حوالہ کی تکمیل کے بعد ختمہ (full stop) ڈال دیا جائے اگر مصنف / مؤلف کا نام یا سال اشاعت معلوم نہ ہو تو لکھا جائے کہ مصنف / مؤلف نام معلوم یا مطبع / سال اشاعت نامعلوم۔

2۔ اگر مصنف / مؤلف ایک سے زیادہ ہوں تو دونوں مصنفین / مؤلفین کے ناموں کا اندرجایہ اسی ترتیب سے ضروری ہے جس ترتیب سے ان کا ذکر کتاب کے سرورق پر کیا گیا ہے۔ اگر مصنفین / مؤلفین دو سے زیادہ ہوں تو صرف داؤں الذکر کا اندرجایہ کافی ہے اور اس کے بعد اور دیگر کے الفاظ کا اضافہ کیا جائے البتہ پہلا نام لکھتے ہوئے سر نام پہلے لکھیں

۳۔ اردو اور عربی میں عام طور پر طویل القابات کاروانج ہے۔ لیکن حواشی میں اس کو نظر انداز کرنا بہتر ہے تاہم اگر مصنف / مؤلف کی شہرت کی خاص لحنت / سابقہ / اکنیت / لقب کی وجہ سے ہے تو اس کے ساتھ اس اصل غیر معروف نام کو بین القوسین درج کیا جائے مثلاً: ابن اثیر (عز الدین علی بن محمد)

۴۔ اگر کسی کتاب سے مدد لی گئی ہے جس میں مختلف محققین / مضمون نگاروں کے مضامین شامل ہیں اور کسی شخص نے ان مضامین کی ترتیب، تہذیب اور تدوین کی ہے تو اس کا حوالہ دیتے وقت مضمون نگار کا نام لکھتے، پہلے سرینیم یعنی نام کا آخری حصہ لکھیں، اس کے بعد اس کے مضمون کا عنوان اور پھر مجموعہ کا عنوان اور اس کے مدون کا ذکر کرنا چاہیے۔ مثلاً:

کوثر، ڈاکٹر انعام الحق، نصابی کتب کی فنی تدوین، اردو میں فنی تدوین، تہذیب و ترقیب: ڈاکٹر ایم ایس ناز، ادارہ تحقیقات اسلامی و مقتدرہ قومی زبان ۱۹۹۱، ص ۹۸ تا ۱۱۰۔

(اس کا مطلب ہے ایم ایس ناز کی زیر تہذیب مدون کتاب اردو میں فنی تدوین میں ڈاکٹر انعام الحق کا مضمون بعنوان نصابی کتب کی فنی تدوین شامل ہے)

۵۔ اگر کسی مجلے سے مضمون کا حوالہ دینا ہے تو اس کے لئے بھی نمبر ۴ کے تحت ذکورہ طریقہ اختیار کیا جانا چاہیے۔ مجلہ کا نمبر اشاعت اور ماہ دسال اشاعت کا ذکر ضروری ہے۔ جلد کے لئے اور شمارہ کے لئے شیطرونخفف استعمال کیا جائے۔ مثلاً:

شامزئی، مفتی نظام الدین، فن اسماء رجال مسلمانوں کا عظیم کارنامہ، ماهنامہ الحق اکوڑہ خٹک، ج ۲۸ ش ۲، نومبر ۱۹۹۲، ص ۳۸ تا ۳۹

(اس کا مطلب ہے ماهنامہ الحق اکوڑہ خٹک جلد ۲۸، شمارہ ۲، نومبر ۱۹۹۲ء میں مفتی نظام الدین شامزئی کا مضمون بعنوان: فن اسماء رجال مسلمانوں کا عظیم کارنامہ)۔

۶۔ اگر ایک ہی مأخذ سے بار بار استفادہ کیا گیا ہو تو پہلے حوالے میں اس کا مکمل ذکر ضروری ہے تاہم بعد کے حوالہ جات میں صرف مصنف / مؤلف اور کتاب کا نام کافی ہے یہی طریقہ مجلہ میں شائع شدہ مضمون کے سلسلہ میں اختیار کیا جانا چاہیے۔ یہ طریقہ س لئے مناسب ہے کہ اس طرح ایک تو قاری کو بار

بار پہلے دیئے گئے حوالے کی طرف رجوع نہیں کرنا پڑتا وسرے اگر ایک ہی مصنف / مؤلف کے ایک سے زیادہ مضمونیں سے استفادہ کیا گیا ہے تو قارئین کو ان کے درمیان ابہام سے بچایا جاسکتا ہے مثلاً:

دریا آبادی، مولانا عبدالماجد، سیرت نبوی قرآنی، ص ۱۸۲۔

ایک ہی مأخذ کے مسلسل حوالوں کے اندر اس میں بھی یہی طریقہ اختیار کیا جاسکتا ہے۔ مزید

آسانی کے لیے مصنف کا فقط سر شم بھی استعمال کیا جاسکتا ہے مثلاً:

دریا آبادی، سیرت نبوی قرآنی ص ۲۵۰

بعض محققین اس قسم کی صورت میں بعد کے حوالہ جات کے لئے کتاب کے عنوان کے ذکر کے

بجائے مصدر بالا / مصدر مذکور کے الفاظ کا اندر اس بھی کرتے ہیں۔

7۔ قرآن پاک کا حوالہ دیتے وقت سورت کا نام اور آیت نمبر دینا ضروری ہے۔ دونوں کے

درمیان سکتے (comma) آنچا ہے فقط سورت کا نام اور آیت نمبر بھی لکھا جاسکتا ہے

مثلاً: القرآن الكريم، البقرة، ۱۸

اس میں صفحہ نمبر یا مطبع دینے کی ضرورت نہیں ویگر مقدس کتب کے بارے میں بھی اسی قسم کا

طریقہ اختیار کیا جانا چاہئے یعنی صفحہ یا مطبع کا ذکر کرنے کے بجائے مختص باب وغیرہ کا اندر اس کیا

جائے۔

8۔ احادیث کے کسی مجموعے سے حوالہ دیتے وقت مؤلف / مدون کا نام یا سر شم، اس کے بعد مجموعے کا نام

اور پھر متعلقہ حدیث کا باب، فصل وغیرہ کا اندر اس کیا جائے مثلاً:

امام مسلم (مسلم بن حجاج)، الجامع الصحيح، مکتبہ

الغزالی، دمشق، سال اشاعت نامعلوم، ج ۸، ص ۱۵، کتاب الزکرة۔

احادیث کے بعض جدید مطبوعہ مجموعوں میں ہر حدیث کے ساتھ نمبر کا اندر اس کیا جاتا ہے۔ اگر

مضمون نہار کے پاس اس قسم کا ایڈیشن موجود ہے تو ویگر معلومات کے ساتھ فقط مصنف کا مکمل نام یا سر شم

پھر کتاب کا نام اس کے بعد باب اور فصل کا عنوان پھر حدیث نمبر دے دینا بھی کافی ہو گا۔

9۔ فقہی مسائل میں کتب کا حوالہ دیتے وقت مسئلہ زیر بحث کے ساتھ متعلقہ کتاب، باب اور فصل

کا حوالہ قاری کے لئے مزید سہولت فراہم کرتا ہے۔ اس لئے اس کے اندر اس کا اہتمام کیا جانا چاہئے

مثل:

ابن نجیم (الشیخ زین الدین)، البحر الرائق شرح کنز الدقائق، مکتبہ رشیدیہ کوئٹہ، سال اشاعت نامعلوم، ج ۱، ص ۲۸۸، کتاب الصلوٰۃ، باب الاذان۔

10- تاریخ سے متعلق مأخذ سے بھی حوالہ دیتے وقت مطبع اور سال اشاعت کے علاوہ زیر بحث عنوان کے الفاظ کے تحت مزید وضاحتی معلومات کے اندر ارج کا اہتمام کیا جانا چاہیے مثلاً: ابن جریر طبری (محمد بن جعفر بن محمد) تاریخ الامم والملوک، مطبعة حسینیہ مصر، سال اشاعت نامعلوم، ج ۵، ص ۲۳، زیر عنوان: ذکر سبب مهلک زیاد بن سمیہ، وقائع سنت ثلاث وخمسین۔

11- لغت یا کسی موسوعہ (Encyclopaedia) کا حوالہ دیتے وقت صفحہ اور ایڈیشن کا ذکر ضروری نہیں اگر دیا جائے تو بہتر ہے موسودہ کی صورت میں اسکے نائل (title) اور مضمون کے عنوان اور مصنف کے بارے میں معلومات دینا ضروری ہیں۔ لغات سے استفادہ کی صورت میں اس کے مصنف / مدون اور لفظ کے ماذہ کا ذکر کافی ہے۔ مثلاً عبد القیوم، جرش، اردو دائرة معارف اسلامیہ۔

(یعنی اردو دائرة معارف اسلامیہ میں جرش کے عنوان کے تحت عبدالقیوم کا تحریر کردہ مضمون)

بلیاوی، مولانا عبدالحفیظ، مصباح اللغات، ماذہ غنیٰ۔
12- اگر کسی ایم اے / ایم فل / پی ایچ ڈی کے غیر مطبوعہ مقالہ کا حوالہ دینا ہے تو اس میں مقالہ نگار کا نام، مقالے کا عنوان شعبہ اور یونیورسٹی کا ذکر جس ادارہ کے تحت اس مقالہ کو مکمل کیا گیا ہے اور مقالہ کی مکمل کے سال کا ذکر ضروری ہے مثلاً:

مبارک شاہ، سید، دینی مدارس کا نصاب تعلیم اور اس پر ناقدانہ بنظر (ایم فل مقالہ) شعبہ اسلامیات، پشاور یونیورسٹی، ۱۹۹۲۔

13- مخطوط کا حوالہ دیتے وقت اسکے مصنف / مؤلف کا نام، مخطوط کا نائل اور جہاں پر وہ موجود ہے اس لا جبری یا مکتبہ کا نام اور مخطوط کے نمبر کا اندر ارج کرنا ضروری ہے۔ مثلاً:

البيروني (أبواليمين محمد بن عبد الرحمن) الدر المختار في تاريخ مملكة حلب، عمادة شؤون المكتبات مدينة المنورة، نمبر ١٥٩.

14۔ اگر کسی رائے کو متعدد کتب سے اخذ کیا گیا ہو تو ان کا بھی مکمل حوالہ دینا ہو گا لیکن حوالہ سے پہلے ”دیکھیں“ / ”مزید تفصیل“ کر لئے دیکھیں کہ الفاظ کا اضافہ کیا جائے گا۔ مثلاً: دیکھیں / مزید تفصیل کے لئے دیکھیں

N.J. Coulson, A History of Islamic law, Edinburgh University Press. P-150.

مجلہ علوم اسلامیہ کے اسکالرز و قارئین کے لیے اہم اطلاع

۲۰۰۹ء سے ہجوم تا جہادی الثانی مطابق جنوری تا جون کا شمارہ سیرت طیبہ صلی اللہ علیہ وسلم پر مشتمل ہو گا۔ رجب تاذی الحج مطابق جولائی تا سبیر۔ عام موضوعات پر مشتمل ہو گا۔ لہذا مضمایں سیرت جنوری تک عام مضمایں جولائی تک موصول ہو جانے چاہئے۔ مضمون کسی دوسرے رسالہ اخبار وغیرہ میں شائع ہوا ہو تو آگاہ کر دیں۔ ہر شخص اپنا مضمون شائع کرو اسکتا ہے البتہ مضمون ۱۰۰ صفحات پر مشتمل ہو۔ مضمون کپوڑہ شدہ یا کاغذ کے ایک سائٹ صاف سترہ لکھا ہو۔ متن کا سائز 7+ Font 14 عنوان کا سائز 24 ذیل عنوان کا سائز 17 ہو مقالہ کا ایک پرنٹ اور فلماپی یا سی ڈی بھی ارسال فرمادیں اسے میں بھی کیا جاسکتا ہے۔ ”علوم اسلامیہ“ کا مضمون یا اس کا کوئی حصہ شائع کرنا چاہیں تو مجلہ اور اس کا نمبر و تاریخ کا حوالہ دینا ضروری ہے۔ اگر آپ ”علوم اسلامیہ“ کے مستقل مضمون نگار/ مقالہ نگار بن سکتے ہیں تو ہم اس کا خیر مقدم کرتے ہیں۔ مضمایں اردو، عربی اگر یزی اور سندھی زبان میں تحریر کئے جاسکتے ہیں۔ علوم اسلامیہ دنیا بھر کی لا ہجری یوں تحقیقی مرکز اور عام قارئین کو پیش کیا جاتا ہے۔

اساتذہ کرام اہل علم و تحقیق سے گزارش ہے کہ وہ ”علوم اسلامیہ“ کی کامیابی کے لئے ہمارے ساتھ ہر ممکن تعاون فرمائیں جزاک اللہ خيرا فی الدین والآخرة

پروفیسر ڈاکٹر صلاح الدین ثانی

چیف ایڈیٹر